



దగావడివత్తి

శకుంతల

☐ సువ్వెళ్ళిం తరువాత ఎంత బాధ పడ్డానో నీకు తెలియదు. నిన్ను పెట్టిన బాధలు అనుక్షణం కళ్ళముందర కదులు తోంటే ఎంత నరకం అనుభవించానో... అబ్బ...తలచుకొంటే...

నవ్వించి శకుంతల. 'ఆ నాడు నేను యింట్లో ఉంటే అనుభవించినంత నరకమా!'

'నిజమే! శకుంతలా! ఏ కనిదేవత నెత్తిన కూర్చుని అట్లా ఆడించిందో కాని.'

'శనా!' పేళనగా నవ్వించి. కావాలని ప్రేమించి తెచ్చుకొన్ననంస్కార వంతురాలు. 'అయినా ఇప్పుడవచ్చి ఎందుకు? జరిగిన గతం మీపక్కాల్తాపాలతో మారిపోదు. అసలిప్పుడెందుకొచ్చారు?' కఠినంగా అంది కీటికీ చువ్వల్లోంచి చిక్కగా ఆల్తుకుపోయిన చీకటిని చూస్తూ.

'అంత కఠినంగా మాట్లాడకు శకుంతలా! అంత కఠినంగా మాట్లాడకు. హరికోసం, నీకోసం నా మనసెంత విలక్షణం పోతోందో నీకు తెలియదు.'

'ప్రేమ కాబోలు' వ్యంగ్యంగా నవ్వించి. 'సువ్వెంత పేళనగా మాట్లాడినారే! అదలించే పెద్దదిక్కులేక డబ్బు, యావ్వన మదంతోకళ్ళ మూసుకుపోయాయి. అంతా తెలుసుకోనే సరికి నా అనుకొన్న వాళ్ళ నాకు దూరమైపోయారు శకుంతలా! సువ్వెళ్ళి పోయిన తరువాత రెండేళ్ళ ఎలా గడిపానో నాకే తెలియదు. స్నేహితులు. మద్యం. వీటితోనే లోకం...కళ్ళ తెరిచే సరికి ఎంత పతనమయ్యానో తెలిసింది. చుట్టూ ఉన్న వాళ్ళ నా అసమర్థత ఆసరాగా ఎవరికీ అందినంత వాళ్ళ స్వాహా చేశారు. వ్యాపారంలో అసరిమితమైన

నష్టం వచ్చింది. నాకు అప్పురినుకొన్న వాళ్ళ ముఖాలు చాటు చేసుకొన్నారు. ఇంట్లో ఉన్న అమ్మ నగలన్నీ అమ్మేశాను. కొంత అప్పుచేసి ఎలాగొలాగ మళ్ళీ నిబడ గలిగాను. నా వ్యాపారం సొంతంగా చూసుకోవడం అలవాటు చేసుకొన్నాను. అదృష్టం కలిసొచ్చింది. లక్షలు గడించాను. గడిస్తూ వాను! కాని...ఎవరికోసం? ఎవరు సంతోషించను? మదంలో భార్యను కొడుకును దూరం చేసుకొన్నాను. ఎంత సంపాదించినా ఏదో అసంతృప్తి. మీ ఇంటికి వెళ్లాను. ప్రస్తుతకే మీరు ఆక్కడనుండి వెళ్లిపోయారన్నారు. నా అదృష్టం అంతే అనుకొన్నాను. కాని ఇలా కలుసుకొంటామని కలలోకూడ అనుకోలేదు. నేను చాలా అదృష్టవంతుణ్ణి, శకుంతలా అదృష్టవంతు'...

'కాదు!' అరిచింది శకుంతల. గడచిన గతమంతా గిర్రున తిరుగుతూంటే కన్నీరొపుకోలేక. 'చాలా దురదృష్టం. మిమ్మల్ని కలుసుకోవడం నా దురదృష్టం.'

'శకుంతలా!' ఆశ్చర్యంగా చూశాడు శ్రీహరి. 'అవును. జరిగిందంతా మరచిపోయినా అంతా ఒక వీడకలగా జరిగిపోయిందనుకొన్నాను. కాని...కాని...ఇలా ఎదురై మళ్ళీ బాధిస్తుందనుకోలేదు. మీరు ఎంతో ఎందుకొచ్చారు? ఎందుకీలా బాధించవూనుకొన్నారు? దయచేసి మా బ్రతుకు మిమ్మల్ని బ్రతకనివ్వండి. ఇన్నేళ్ళ తర్వాత మీ ఆదరమూ వద్దు! మీరూ వద్దు!' జీరపోయిన కంఠంతో అంది శకుంతల.

'శకుంతలా!' జాలిగా చూశాడు శ్రీహరి. 'జరిగినదంతా మర్చిపోవడమా!' చిత్రంగా చూసాడు.

'అవును! మర్చిపోవాలి! మర్చిపోయాను కూడా! ఎన్నో ఆశలతో మిమ్మల్ని ఎంతో ఉన్నతంగా వూహించి మీ చేతుల్లో పెట్టి, తన ఎదుటే తన కూతురి కాపురం కూలిపోతే భరించలేక పిచ్చివారయిపోయిన వాన్న, కూతురు కాపరం స్వర్గం అనుకొన్న అమ్మ అల్లడి దిద్దిలాసాలు విని గుండె పగిలి చచ్చిపోయిన విషయాలు! విలువ్విటి కారణం మీరని మరచిపోవాలి కదూ!' ఉబుకుతున్న కన్నీరొపుకోలేక రొప్పూతూ శ్రీహరి వైపు తీక్షణంగా చూస్తూ 'మర్చిపోయాను. అందర్నీ మర్చిపోయాను. కాలం ఎన్ని జ్ఞాప

కాలనైనా మరచిపోయేలా చేస్తుంది. వాళ్ళు దరితోపాటు మిమ్మల్ని మరచిపోయాను. నాకు భర్త, హరికి తండ్రి ఉన్నాడని మర్చిపోయాను.'

'శకుంతలా!' దగ్గరగా వచ్చాడు శ్రీహరి. 'గతమంతా గుర్తు చేసుకోవడంకల్ల జరిగే దేముంది? బాధ తప్పేతే మనిషిన్న తలువత తప్పలు చేయకుండా ఉండడు. నేను ఇంకా కాస్త ఎక్కువే చేశానుకో! స్త్రీజా, జరిగింది మనసులో పెట్టుకోకు. మనింటికి వెళ్లాం. వచ్చేయ్. ఇంత అజ్ఞాతంగా బ్రతకాలివ భర్త మీకేమిటి?'

'మనిల్లా! హూ! నేనేనా డైతే ఆ గడవలోంచి అడుగు బయట పెట్టానో ఆనాడే బుణం తీరిపోయింది ఆ యింటికి, నాకూ. తిరిగి రావడమా? ఉహూ! కలలో మాట.' తీక్షణంగా చూసింది. 'పాపం పెద్దవారయ్యారు మీరు. ఒక తోడు కావలసిన అవసరం ఏర్పడింది. మీ అదృష్టం కొద్దీ చేతికందివచ్చిన కొడుకు కనపడ్డాడు దేముడిలా! ఇన్నేళ్ళుగా లేని ప్రేమ, అభిమానం, సంబంధం పొర్లుకొచ్చాయి. చేసిన తప్పలన్నీ డబ్బుతో ప్రక్షాళన చేసుకొందా మని కొండంత ఆశతో వచ్చినట్లున్నారు.'

ఉబికివస్తున్న కోపాన్ని బిగబట్టుకొని హరి ఫోటో వంక చూడసాగాడు శ్రీహరి.

'చాలా పొరబడ్డారు మీరు. మీ అంతస్తు డబ్బు చూసి మోసపోయే రోజులు గతించాయి. మీకు, మాకు ఏ సంబంధం లేదు. మా మానాన్న మమ్మల్ని బ్రతకనివ్వండి. మాకు ఎవ్వరూ లేరు, వాడికి నేను, నాకు వాడు తప్ప.'

'శకుంతలా!' కోపంగా అరిచాడు.

'నీ కాళ్ళ దగ్గరికి వచ్చాననేగా ఇంత చులకన! నిన్ను మభ్యపెట్టవలసిన అవసరమేమీ లేదు. హూ! డబ్బుంటే తోడు ఎంతమందియినా వస్తారు! నా వాళ్ళని ఆశలో వస్తే యింత హీనంగా మాట్లాడతావా.'

'యింకేం! ఆ డబ్బుతోనే కాలక్షేపం చేయండి. మేమెందుకూ! మధ్య'

నిర్లక్ష్యంగా నవ్వాడు. 'అంత అవసరం లేదు శకుంతలా! హరి నీకు మాత్రమే కాదు కొడుకు. ఎదుటపడి వేడుకొంటే నీలంత కళ్ళనుడుమాత్రం అవడు.'

ఒణికిపోయింది శకుంతల. 'ఏమిటి మీ డైర్యం! ఇన్నేళ్ళుగా ముఖంగాడ ఎరుగని

మీరువెళ్ళి, రమ్మంటే ...'

'అదే రక్తసంబంధం శకుంతలా!'

'కాదు.' పిచ్చిగా అరిచింది. అది రక్త సంబంధం కాదు. ధన సంబంధం. మీడబ్బు చూసి కన్నతల్లికి ద్రోహం చేసేటంత నీచుడు కాదు, నాడు. పెంచి పెద్ద చేసిన తల్లికంటే, నా రక్త సంబంధంకంటే గొప్పదా మీ సంబంధం! రాడు! రాడు! రాడు! రక్త సంబంధమంటూ మోసం చేసుకొని మీ దబ్బులుచూసి మోసపోయే పసిపిల్లవాడు కాదు. ఆవేశంలో చెప్పుకుపోతోంది. అప్పుడే తననుంచి దూరంచేస్తున్నట్లు వాణికి పోయింది శకుంతల, కొడుకును తలచుకొని.

'శకుంతలా! ఆఖరుసారిగా చెబుతున్నాను. నీ పట్టుదలతో ఆవేశాలతో, ఎంతో ఉన్నతంగా ఉండవలసిన వాడి భవిష్యత్తు నాశనం చేయకు.' 'హూ! భవిష్యత్తు! వాడి భవిష్యత్తు దృష్టిలో పెట్టుకునేనా ఆనాడు పసిపిల్లవాడనిగూడ కనికరం లేకుండా వదలివేశారు! ఇంతకాలంగా లేని వాడి భవిష్యత్తుమీద మీకు ఇంత చింత అనవసరం. ఏదైతే ఇన్నాళ్ళూ వాడిజీతాన్ని తీర్చిదిద్దడో ఆయనే చూస్తాడు.' 'అయితే రావన్నమాట!' వోటుమని పరిహసిస్తున్న మనసును అదుపులో పెట్టుకుంటూ, మొహమంతా కోపంతో ఎర్రపడిపోగా ఆవేశంతో అడిగాడు. 'మిమ్మల్ని చూస్తుంటే నవ్వు వస్తోంది. యిదేం బొమ్మలాటా? రమ్మంటే రావడానికీ! సామ్మంటే పోవడానికీ!' నిశితంగా అంది. 'జీవితంలో సగానికి పైగా గడచిపోయింది. ఇంకా ఇప్పుడి తాపత్రయం దేనికి? జీవితాన్ని ఆనందంగా అనుభవించే అదృష్టం నాకు, ఆ వోర్సు మీకు లేకపోయాయి అప్పట్లో ఇప్పుడు అంత ఉన్నతమైన జీవితం పీలుస్తున్నా వచ్చేటంత గుండెదిటపు నాకు లేకపోతోంది. మనసు, మమత బండబారి పోయాయి. హరి చదువు పూర్తి కాబోతోంది. రేపో, మాపో ఉద్యోగస్తుడు కాబోతున్నాడు. మిగిలిన జీవితం వాడి నీడలో ఏ శ్రాంతిగా గడిచిపోతుంది. మీకు డబ్బుంది, ఎంతమంది బంధువుల పెట్టయినా! యికా ఈ జంతులు దేనికి? దయచేసి ఇకవెళ్ళండి. ఇంకెప్పుడూ రాకండి. ప్రశాంతమైన మా జీవితాలను కల్లోల పరచకండి. మీకూ మాకూ ఇక...ఇక...ఏ సంబంధం లేదు.'

కళ్ళలో తిరుగుతున్న నీటిని కళ్ళలోనే వారిస్తూ ముఖం తిప్పుకొంది. 'ఆడదానికి ఇంత అహం, పట్టుదలా పనికిరాదు, శకుంతలా! భర్తవచ్చి పీలుస్తున్నా రానన్నదాన్ని నిన్నే చూస్తున్నాను. సరే కాని! నీ పంతం ఎంత వెగుతుందో చూస్తాను!' హారే నా దగ్గరకువస్తే అప్పుడయినారావా?' కోపంగా లేచి హరి ఫోటోవంకచూసి చరచరా బయటకు వెళ్లిపోయాడు శ్రీహరి. కాదు చప్పుడువంటూ బండబారిన మనస్సుతో అట్లాగే చేరబడిపోయింది గుమ్మానికి, గతం కళ్ళముందర తిరుగుతుంటే శకుంతల.

* * *

రాజయ్యకు ఒక్కగా నొక్క కూతురు శకుంతల. పల్లెలోఉన్న పాలం, ఇల్లు అమ్ముకొని పట్టానికి వచ్చేశాడు. బట్టలవ్యాపారం పెట్టి, కూతురును పెద్దచదువు చదివించాలని రాజయ్యకోరిక. కాని శకుంతలకు చదువుమీద అంత శ్రద్ధ వుండేదికాదు. స్కూల్లో చేర్పించాడు. గిర్రున కాలం తిరిగిపోయింది. శకుంతల ఎస్.ఎస్. ఎల్. సి. పూర్తి చేశాననిపించింది. ఇంట్లో ట్యూషను పెట్టించి తను పోరి, కూతురిని ఎస్. ఎస్. ఎల్. సి. అనిపించేసరికి రాజయ్యకు మళ్ళీ తాన చదువుకున్నంత పని అయింది. ఇక చడనననేసరికి ఏమీ చెయ్యలేక పోయాడు. దానితోడు తన భార్య 'పదిపానేళ్ళు వచ్చినయి చదువు వద్దూ, చట్టుబండలూ వద్దు సంబంధాలు చూడండి' అని పోరు మొదలెట్టేసరికి కూతురి పెళ్ళివైపు దృష్టి మరల్చాడు. కాని ఎన్ని కుదరాలి! ఆడపిల్ల పెళ్ళంటే మాటలా? ఎన్ని చెప్పలరగాలి అందునా రాజయ్యకు ఏ సంబంధం పీ పట్టాన నచ్చేది కాదు. అందం, చదువు, అస్తి, ఈడు జోడు, యివన్నీ కుదిరి అయ్యి రూపం దాల్చేసరికి యింకో మూడేళ్ళు గడిచాయి. చివరికి తాను పూహించిన అల్లుణ్ణి తాహతును మించిన సంబంధం అయినా పట్టుకొన్నాడు. పెళ్ళి పీటలమీ శకుంతల శ్రీహరులను చూసి రతీ మన దులగా పున్నారని లెగ చెప్పుకొన్నారు శ్రీహరికి తలచెడిన మేనత్త తప్ప ఎవరూ లేరు. శకుంతల తెగ సంబరపడిపోయింది. పెళ్ళిలో శ్రీహరి పలుకుబడి చూసి, ఫచ్చి స్నేహితబృందాన్ని చూసి. ఏడాది లోపల కావరానికి తీసుకుపోయాడు. అంత బంగళ

అయింది. అంత ఇంట్లోనూ, తనూ, విధవ మేనత్త సూరమ్మగారు, వంటమనిషి, శ్రీహరి. ఇద్దరు నౌకర్లు. అంతే. శ్రీహరి ప్రాద్దున పోతే రాత్రెప్పుడో ఇల్లు చేరేవాడు. శకుంతలకు తోచేదికాదు. శ్రీహరితో అంటే క్లబ్బుల్లో చేరమనేవాడు. గతుక్కుమనేది శకుంతల. తనకు బయటకు పోవడానికే జంకు. ఇంకా క్లబ్బులకు కూడానా! ఇంతలో కొన్నాళ్ళకి సూరమ్మగారి ఏకైక పుత్రిక, లలిత, బావ సైన్యాన్ని చూద్దామనిట హఠాత్తుగ దిగబడింది. ఒక సాయం పమయంతో, తెల్లబోయింది శకుంతల ఆమెను చూసి. యిక చూడాలి సూరమ్మగారి హడావుడి. 'ఇన్నాళ్ళకు ఈ ముసలి తల్లిని చూడాలనిపించిందిట! చివరికి బావ పెళ్లికి కూడ రాలేదు. వాడు ఎంత బాధ పడిపోయాడో తెలుసా! అయినా మీకు తిరిక దొరకద్దా! ఎప్పుడూ పూళ్లు తిరగటమే నాయె!' అంటూ పరామర్శించలేక పైరాన పడిపోయింది. 'ఏం చెయ్యనమ్మా? ఎంత ప్రయత్నించినా ఫలపడదే! నాకు మాత్రం ప్రాణం అంతా బావ మీదే ఉండనుకో!' అంటూ వయ్యారంగా శకుంతల వంక చూస్తూ చెబుతూంటే శకుంతలకు కంపరం వుట్టేది. 'నీకు తెలియదమ్మా! వాడికి ఇదంటే ఎంత ప్రాణమని! వ్! అయినా ఏమిటో! ఈ ఇంటికి కోడలు కావల్సింది. వాడికా ఆద్యక్షం లేకపోయింది' అంటూ మొదలెట్టేసరికి శకుంతల అక్కడనుండి లేచి వెళ్ళింది. ఆ తరువాత వంటమనిషి మూలంగా నిజం తెలిసింది, సూరమ్మగారెంత ప్రయత్నించినా శ్రీహరి ఆ రూపసిని చేసుకో దానికి ఇష్టపడలేదని, భాగా వయసు ముదిరిన లక్ష్మణికారికిచ్చి కట్టబెట్టిందని. వచ్చి నెల అయినా కదిలే ప్రయత్నమేమీ చెయ్యటం లేదు లలిత. క్రొత్తగా శ్రీహరి పెండలాడే ఇంటికివచ్చి క్లబ్బుకు బయలుదేరదీసేవాడు. వన్నెల వినకర్రలా తయారయ్యే లలితను చూసి అసహ్యించుకొనేది శకుంతల. దానికి తోడు సూరమ్మ 'అమ్మాయి! శకుంతలా! అలా గుడికి వెళ్దామా! క్లబ్బులకు నీకేం అలవాటే? దానికయితే అలవాటయి పోయింది. వాళ్ళిద్దర్నీ వెళ్లి రాసి!' అంటూ వెనక్కిలాగేది. శకుంతల పని కక్కలేక్క మింగలేక అన్నట్లయ్యేది.

దగావడిన తల్లి

నవ్వుకుంటూ వెళుతున్న యిద్దర్నీచూసి రోషంతో కుమిలిపోయేది. ఒక్కోరోజు బ్రాండ్ వాసనతో యిల్లు చేరుకున్నవాళ్ళను చూసి తెల్లబోయేది. భర్తతో 'ఆ పరాయి పిల్లలో ఆ సికార్లు, ఆ పూసుకు పూసుకు తిరగడాలు ఏమిటి?' అంటే కో పంతో ఇంతెత్తునలేచి 'అది నాకు పరాయిదా? నా మేనగోడలు. నా ఇష్టం వచ్చినట్లు తిరుగు తాను. నీ అదుపు ఏమిటి? నా ఖర్చుకోద్దీ దొరికావు. ఒక్క క్లబ్బుకురావు. ఒక సరదా లేదు. పల్లెటూరి గబ్బిలాయిలాగా! ఛీ! ఛీ!' అంటూ ఫీతర్చించేవాడు. ఈ మూర్ఖు చూసి నిశ్చేష్టులయింది, శకుంతల. ఇంకో నెల ఉండి, వెళ్ళింది. లలిత. ఈ రెండు నెలల్లో, ఎంతమూర్ఖు చూడాలో, అంత మూర్ఖు చూసింది శకుంతల, శ్రీహరిలో. 'ఆ! ఘోగవాడన్నాక తిరగకుండా ఎక్కడ ఉంటాడు! పెద్ద పెద్ద వాళ్ళందరు త్రాగటంలేదూ! దీనికి ఇంత ఆర్పాటం దేనికి!' అనేదో సూరమ్మ, రాత్రిళ్ళ 12 గంటలు దాటినా రాని భర్తకోసం ఎదురు చూస్తున్న శకుంతలలో. ఒచ్చి నా చూలి పోతూ పైకి వెళుతున్న భర్తనుచూసి కన్నీళ్ళు నింపుకునేది శకుంతల. ఆసూరమ్మ సినిమాలో సూర్యకాంతం లాంటిదని తెలుసుకోటానికి ఎంతో కాలం పట్టలేదు, శకుంతలకు. శ్రీహరి ఇంట్లో ఉండటమే తక్కువయిపోయింది. ఉన్న కాసేపుకూడా ఏదో మిషమీద ఆ ఛాయలకుకూడ వెళ్ళ నిచ్చేది కాదు సూరమ్మ శకుంతలను. ఆవిడ అధికారంచూస్తూ ఏమీ చెయ్యలేక పోయేది శకుంతల. నెమ్మదిగా ప్రండ్లై ఇంటికి రావటం ప్రారంభమైంది. ఒక్కొక్కళ్ళను చూస్తే కాళ్ళలోంచి బణుకు ప్రారంభ మయ్యేది శకుంతలకు. కాఫీలుఇచ్చి రమ్మంటే తను వెళ్ళననేది. 'అయ్యా! ఇంచేం సిగ్గమ్మా. నిన్నేం కొరుక్కుతింటారా! యదే మా లలిత అయితేనా' అంటూ తనే వెళ్ళేది. సాయంత్రం అయ్యేసరికి అదో క్లబ్బులా తయారయ్యేది. అప్పు డప్పుడు అమ్మాయిలుకూడా వెలుగు తుండేవారు, వాళ్ళల్లో. ఇంటికి పెద్ద దిక్కయి చెడిపోతున్నవాడిని మంచినీటితో పెట్టడానికి బదులు దానికి ప్రోత్సాహ మిస్తున్న సూరమ్మగారిని చూస్తే ఒళ్ళ

దూరంకు పోయేది శకుంతలకు. త్రాగి వచ్చిన మైకంలో కొట్టిన దెబ్బలకు వోర్సు కోలేక ఒంటరిగా కూర్చుని ఏడుస్తున్న శకుంతలను చూసి వంటమనిషి జాలిగా 'ఊరుకో అమ్మా! ఏం చేస్తావు? సర కంలో వచ్చినట్లావు. తనకూతురు ఈ అస్తికి వారసురాలు కాలేదని ఆయన్ను అన్నివిధాల నాశనం చేస్తోంది, ఆ సూరమ్మ. నేను అనకూడదు గాని, అయ్యగారికి పెళ్లికి ముందర నించి ఉన్నాయి ఈ అలవాట్లన్నీ. యిప్పుడు క్రొత్తగాదు. డబ్బుంది కాబట్టి బయట వడలేదు.' ఆ మాటలు విని దిమ్మరపోయింది. 'అయితే...అయితే..తన భర్త ఒక త్రాగు బోతు! వ్యభిచారీనా? ఎంత మోసపోయాము! డబ్బును చూసి లండ్రీ గుణగణాలను అంచనా వేసాడు. ఎంత దగా! వీలేదు. ఇట్లా చెడిపోనివ్వను. ఈవిడ ఎవరు? లత్తగారా! ఆడబిడ్డా. నా మీద అధికారం చేయడానికే! లేని తెగింపు, ధైర్యం వచ్చాయి శకుంతలకు. కాని ఆ తెగింపు, ధైర్యానికి ఫలితం, ఒంటి మీదపడే దెబ్బలవల్ల వోర్సుకోలేని బాధ. శకుంతలలోని ఈ ధైర్యం చూసి సూరమ్మ రెచ్చిపోయింది. శ్రీహరిలో ఉన్ననీ, రెచ్చి చెప్పి ద్వేషం పుట్టించింది. కరువల, అంటే 'ఏం! నీతోనే ఉట్టికట్టుకు పూరేగాలా? ఒక చదునా! అందమా! నీ పలన వాడికి ఒక్క సరదా అయినా లీరులోందా? శనిలా దాపురించావు వాడి ప్రాణానికి. నీ లాంటి ఎద్దు మొద్దు స్వయానేని కట్టుకొని ఇంచా వాడు కాపురం చేస్తున్నాడు. సంతోషించు. పైగా నిక్కు ఒకటూ!' అంటూ శ్రీహరి ఎదుటే అంటుంటే గర్వంగా చూసేవాడు తప్పితే పల్లెత్తు మాట అనేవాడు కాదు.

* * *

రెండేళ్ళ గిరున తిరిగిపోయాము. పండక్కి తీసుకువెళదామని వచ్చిన రాజయ్య కూతుర్ని చూసి గుర్తు పట్టలేకపోయాడు. కళ్ళలో ప్రాణాలు పెట్టుకొని అస్తిపంజరంలా ఉన్న కూతుర్ని చూసి తెల్లబోయాడు. 'ఏమిటో నండీ! రోజురోజుకు ఇలా అయిపోతోంది పిల్ల. ఎంతమంది డాక్టర్లకు చూపించినా ఫలితం కనబడదంతలా. అంతకీ నేనూ, నాజూ గిజగిజలాడి ఫోతుంటాము. ఉత్త నుసివి కూడా కాదే, జాగ్రత్తగా వుండమని. వ్. అయినా ఏమిటో! శని పట్టిందో ఏమిటో పిల్లకు.' ఉన్న రెండు రోజులు ఉక్కిరి

బిక్కిరయ్య అతిథి మర్యాదలతో, పెదవి వివరంగా తినిపోతామనా పండక్కి కూడా విషమించాయి. వివరో కాంతం అనే వన్నె విప్పని కూతురి చూడంతో అంతకంటే మనస్థిర విననివర్ర వచ్చి ఇంట్లోనే ఉంటోంది. 'వాడి స్నేహితురాలంటే నవరూ లేరట. ఏమీ ఎక్కువ తెలుసుకోలేక పాఠ్యాదు నువ్వు కూడా లేపు కదా! ఒక్కడొక్కడని తండ్రిని పంపేసింది. 'ఏం! ఈ ఆస్థంతా కాని ఇంటికొచ్చేసరికి పరిస్థితులు పూర్తిగా మనింట్లోనే ఉంటోంది' అంది సూరమ్మ.



చూడండి, మీకే తెలుస్తుంది...
సర్వోత్తమ తెలుపుకోసం టినోపాల్!



చరితములను తూచండి. బద్దలను అలవ పారి వాడించునపుడు కొంచెము టినోపాల్ వేయండి. అప్పుడు తూచండి. బద్దలు, ఎంత తెల్లగా, కఠిన మిరుదులుగొలిపేలా ఉన్నాయో టినోపాల్ ఎంత తెల్లగా చేస్తుంది! మీ చొక్కాలు, రేరలు, దుప్పట్లు, దువ్వార్లు మొదలైనవి ముచున్న ఉంటాయి!

అధికయే అద్దో? ఎందుక ఒక పేసా కూడ కాదు! టినోపాల్ను కొనండి. తెగ్గులక ప్యాక్, మిశ్రమడు ప్యాక్ మరియు బాట్లకి సరిపోయే పొద్దుము... మూడు ప్యాకెటింగులలో లభిస్తోంది.



© టినోపాల్ ఇ.ఆర్. గ్లోబల్ వర్. లాల్
 ప్రిన్సిపల్స్ వారి రెజిస్టర్ చేసిన మార్కు.

మహాత్ గాంధీ రోడ్, పి.ఓ. లాక్స్ 11860, బొంబాయి 28 వ.ఆర్.

Shilpi HPMA-12/70 Tel

కనీశం పిల్లవాణ్ణి చూస్తేనా మారతాడేమో నని ఆశించిన శకుంతల ఆశలు అడియాస లయ్యాయి. తన ఎదుటే వాళ్ల రాస క్రీడలు చూస్తూ నవీంచలేని తన్ను, బాలింతని కనికరంగాక లేకుండా గొడ్డును బాదినట్లు బాడేవాడు. పైగా స్పష్టంగా చెప్పేశాడు. 'నీకు, నాకు కుదరదు. నీ దారి నువ్వు చూసుకో! నేను, కాంతం పెళ్ళి చేసు కుంటాం' అని. శకుంతలకు అర్థమై రోయింది. ఇక ఎన్నోళ్ల తను ఇంట్లో ఉండదు. తన బిడ్డ భవిష్యత్తు ఏం కాబో తుంది? ఎక్కడికి వెళ్ళాలి? తనను చూసి తల్లిదండ్రులు గుండెలు పగిలి చావరూ? దినదిన గండంగా జరుగుతున్నాయి రోజులా, బారాల.

ఒకరోజు హఠాత్తుగా మనవడితోనహా బండి దిగుతున్న కూతురిని చూసి నిర్ఘాంత పోయాడు రాజయ్య. 'నేను...నేను శకుంత అను నాన్నా...' రాని నవ్వు తెచ్చుకుంటూ తండ్రిని పలకరించి లోపలికి పరిగెత్తింది, దుఃఖాన్ని ఆపుకుంటూ. అల్లుడి చిద్విలాసాలు చూచాయన వింటున్న రాజయ్య కూతురి నోట విని ప్రూన్నడిపోయాడు. ఇంకో ఆమెను తేచ్చి ఇంట్లో పెట్టుకున్నాడని, కోర్టుకు వెళ్ళి తేలుస్తానని రంకె వేసి తండ్రిని ఆపింది శకుంతల. 'ఒద్దు నాన్నా! జరిగింది పదిమందికి తెలియటం చప్పితే ఫలితం ఉండదు. ఇక నేనక్కడికి వెళ్ళ లేను. వెళ్లను. వెళ్లినా ఆ ముగ్గురు మమ్మల్ని బ్రతకనివ్వరు. బలవంతానయినా మా పీడ వదల్చుకొంటారు. దాన్ని చేసుకోవ లానికి నేను రాసి ఇవ్వలేదని రోజూ గొడ్డును బాదినట్లు.....' యిక చెప్పలేక భోరున ఏడుస్తున్న కూతురి వంక నిర్వికారంగా చూస్తూ ఉండిపోయాడు రాజయ్య. ఆరోజు నుండి అల్లడనేవాడిమాట మర్చిపోయారు. కాని తల్లి ఆ దెబ్బకు తట్టుకోలేక మంచం పట్టి నెల రోజులలోపలే కన్ను మూసింది. విరక్తితో వ్యాసారం నిర్లక్ష్యం చేశాడు రాజయ్య. చివరికి ఇల్లు, ఒక నికరం పాలం తప్ప ఏమీ మిగలేదు. కూతురితోనూ, సవనడి తోనూ మానంగా రోజులు దొర్లిస్తున్నాడు. శకుంతల మిషను కుట్టుటం నేర్చుకో వారం భించింది. 'నాన్న ఆనాడు చదువుకోమని పోలితే చదువు కోలేదు. ఆ చదువే ఉంటేఈ నమయంతో ఎంత అక్కరకు

దగాపడిన తల్లి

వచ్చేదో! హూం! తప్పు ఖర్చు ఇలా ఉంటే మంచి బుద్దులు ఎలా పుడతాయి' అనుకొని నిట్టూర్చేది. మిషను త్రొక్కటం శరీరానికి సరిపడక గుండెనప్పి వచ్చేది. అను కుంటూ ఉండగానే హరికి ఏడేళ్లు వచ్చాయి. రాజయ్యకు భూమిమీద నూకలు అయి పోయాయి. దెబ్బమీద దెబ్బ తగులుతూంటే బెంబేలెత్తి కృశించిపోయింది. కొడుకు అమాయకమైన ముఖం చూస్తూ దిగులు మర్చిపోయింది. తప్పదు. నీడి భవిష్యత్తు గూర్చి అయినా తను ధైర్యంగా ఉండాలి. 'నేనుకూడా ఏదైనా అయితే యీ పని వాడు...హరిని స్కూల్లో చేర్పించింది. ఇంటి దగ్గర విస్తళ్లు కుట్టుడం, మిషను కుట్టుటం, తీరికలేకుండా ఏదో ఒకటిచేస్తూ లేదనుకోకుండా కాలం గడుపు తోంది. ఇంట్లో తండ్రి ఫోటో చూస్తూ ఎప్పుడూ తండ్రినిగూర్చి ఏవో ప్రశ్నలు మేముండే వాడు హరి. 'అమ్మా! అందరూ వాళ్ల అమ్మా వాస్తలదగ్గరుండి చదువుకొంటారు మన నాన్న ఏరమ్మా? పోనీ, మనం వెళదా మమ్మా, నాన్నదగ్గరికి' అంటూ అమాయ కంగా అడిగే వసవాణ్ణి చూసి—

'వెళదాం బాబు! మీ నాన్న రమ్మన్నప్పడు తప్పకుండా వెళదాం. మరి నువ్వు చక్కగా శ్రద్ధగా చదవాలి' అంటూ బుజ్జగించేది. తల్లిమాట సాల్పసోనివ్వకుండా తప్పకుండా బి. కాం వరకు వచ్చాడు హరి. తనుపడ్డ కష్టాలన్నీ గట్టెక్కాయి అనుకుంది కానీ... కాని యిల్లా హఠాత్తుగా భర్త లాదన పడతారని కలలోకూడ ఊహించలేదు. ప్రశాంతంగా నిడుస్తున్న జీవితంలో మళ్ళీ ఈ కర్తలం ఏమిటి? తననుండి వేరుచేసి కొడుకును లీచుకొని వెళ్దామని ప్రయ త్నమా? దహం. అలా వీలులేదు. అలా జరగదు. హరి అంత తెలివితక్కువవాడా? అయినా, ఏమో చిర్రూవాడు. ఉరకలువేసే వయసు. రద్దాదికారిని, నిన్ను కన్నతండ్రిని, ఇలా ఉండటం ఏమి ఖర్చు? అని దబ్బు చూపిస్తే చలించకుండా ఉంటాడా? భగ వానో! నువ్వే రక్షించాలి. నా బిడ్డను నానుండి వేరుచేయకు. ఇన్నాళ్లు మొండిగా బ్రతికింది వాణ్ణి చూసే.'

'ఏమిటమ్మా, అంత దీర్ఘంగా ఆలో

చిస్తున్నావు లైటుకూడా వేసుకోకుండా?' అంటు లైటువేసిన హరి తల్లి కళ్లల్లో నిశ్చలంకడం చూసి కలవరపడ్డాడు. 'ఏమి టమ్మా? ఎందుకేడునున్నావు?' తొట్రు పాటువడింది. 'అబ్బే ఏమీలేదు నాన్నా! ఎంతసేపయింది నువ్వు వచ్చి? ఏమిటో ఆలోచనలో పడిపోయాను' అంటూంటే గడి యారం 10 కొట్టుడం వినిపించింది. 'ఎంతసేపయింది తను ఇలా కూర్చుండి పోయి! హరి సీనిమాకు వెళ్లడం ఎంత మేలయింది! లేకపోతే ... ఆ మోస్తో!' తల విదల్చుకుంటూ లోపలికి వెళ్తున్న తల్లిని ఎంతగా చూస్తూ ఉండిపోయాడు హరి.

'హరి! ఈ బట్టలు బాగున్నాయ్యా! దీపావళికిని తీసాను.' 'తల్లివైపు, గుడ్డం వైపు అయిష్టంగా చూశాడు హరి. 'ఈసారి టెర్లిన్ని తీసిపెడతానన్నావుగా, మళ్ళి ఇవ్వేనా?' దగ్గరగా వచ్చి హరి కళ్లల్లోకి చూసింది.

'అంత దబ్బు ఇప్పుడు ఎక్కడిదిరా? ఈసారి కుట్టించుకుందువుగానిలే. ఈసారికి కానివ్వు' ప్రేమగా తల నిమిరింది శకుంతల. 'ఛీ, అమ్మా ప్రతిసారి ఏదో చెబుతావు' కోపంగా అంటూ వెళుతున్న కొడుకును చూస్తూ 'వీడికి వయసయితే వస్తాందికాని కష్టసుఖాలు తెలియవుగా!' అనుకొంది.

అర్ధరాత్రి 'హరి! అంటూ హఠా త్తుగా లేచికూర్చున్న తల్లిని చూసి 'ఏమి టమ్మా! ఎందుకంత ఉలిక్కిపడ్డావు? వీడ కల వచ్చిందా?' అంటూ తల్లిదగ్గరగా వచ్చిన హరిని పట్టుకొని 'నువ్విక్కడే ఉన్నానా హరి! వెళ్లిపోలేదు! నువ్వు నన్నాదిలి మీ నాన్నతో వెళ్లిపోయిరట్లు...' 'నాన్నా! విచిత్రంగా చూశాడు హరి. 'అనీ అబ్బే! ఏమి లేదు. ఏదో వీడకల ఏమిటో అనేస్తున్నాను కదూ!' తడబడింది శకుంతల. 'హీ! పోయి వదుకో!' అంటూ అటు తిరిగి పడుకుంది శకుంతల. 'ఛీ, ఛీ! ఏమిటలా అన్నావు? పాడుబయం ఎప్పుడూ తండ్రి మాట ఎత్తని నేను అట్లా అంటే వాడేమనుకొన్నాడో!' బలవంతంగా కళ్ళి మూసుకొంది.

దీపావళి రోజుల్లోకి వచ్చింది. ఆరోజు వంటల్లో బాగుండక హరి కాలేజీకి వెళ్ళ లేదు. పడుక్కొని ఆలోచిస్తున్న వాడల్లా హఠాత్తుగా 'అమ్మా! నేనొకమాటడగనా?'

సందోషాన్ని హరిని ఆశ్చర్యంగా చూస్తూ బత్తాయి వొలుస్తూ, మంచం మీద కూర్చోని 'అడుగుబాబూ! ఏమిటి అంత సందోహం?' అంది. 'ఏమిలేదమ్మా నాన్న కనబడి మనల్ని రమ్మంటే' తకుంతల చేతుల్లోని బత్తాయి తొనలు క్రిందపడ్డాయి. ఒణుకుతూ హరిముఖంలోకి చూసింది. 'నీకు కనబడ్డా!' సొంతం అడగలేకపోయింది, సొలిపోయిన నుఖంతో. 'అబ్బే! లేదమ్మా! వూరికే అడిగాను. అసలు రమ్మంటే...' వసిగాడు హరి. 'హరి!' చటక్కునలేచి కిటికీ దగ్గరకు వెళ్ళింది. 'అయిపోయింది. అంతా అయిపోయింది. ఏది జరగకూడదని వెయ్యిదేవుళ్ళకు మొక్కుకుంటున్నానో అదే జరిగిపోయింది. లేకపోతే హతాత్మగా నీడికి ప్రశ్న ఎందుకు కలిగింది? తప్పకుండా కనబడే ఉంటారు. తనడబ్బు, హోదా, బంగళా ఇవన్నీ చూసి వాడిని మధ్య పెడు తున్నారు. కొన్నిరోజులుగా వీడి ప్రవర్తన చూసిపోయింది. ఎప్పుడూ ఆలశ్యంగా రాని వాడు ఈమధ్య ఆలశ్యంగా వస్తున్నందుకు ఏదో ఒకవంక చెబుతున్నాడు. మొన్న సందు మొదట్లో దిగి వ కాకు స్నేహితుడిదని చెప్పాడు. వీడు... వీడు ఆ ఆకర్షణలను లొంగిపోతున్నాడా? తను కట్టుకోబ్బినన్నీ గాలిమేడలేనా?'

'హరి!' ప్రశాంతంగా పిలిచింది 'మీనాన్న గారిని చూశావా? ఎక్కడ కనపడ్డారు? ఇంటికి తీసుకువెళ్ళారా?' తల్లివైపు ఒక్కక్షణంచూసి చూపు మరల్చుకొంటూ 'లేదమ్మా ఎవరూ కనబడలేదు. అయినా ఈమధ్య నువ్వు ప్రతిదానికి కలవరపడి పోతున్నావు' అన్నాడు. 'అంతేనేమా! తనకి ప్రతిదానికి భయంగా ఉంది. అనలిదంతా వాడికేం తెలుసు? ఏదో యాదాలాపంగా వేసిన ప్రశ్నకు తను ఇంత భయపడటం దేనికి? యింతలోనే బయటపడిపోతోంది. ఏమిటో మనస్సు ఒక్కక్షణం ప్రశాంతంగా ఉంటుంటేను, చదువుకునే పిల్లవాడు బయటకు పోకుండా ఎలా వీలౌతుంది? పేనుగా కొడుకునుడుటిమీద ముద్దు పెట్టుకుంది. 'వా మనసేం బాగులేదు హరి! ఏదో పిచ్చిగా వాగ తున్నాను కదూ. పడుకో!' అంటూ వెళ్తున్న తల్లిని చూసి నవ్వుకున్నాడు హరి.


'హరి! మీషనువాడు బట్టలు తెచ్చాడు. చూడు, పెట్టెలో పెట్టాను.' పంటెట్లో

నిని కేకేసింది వెళ్తున్న కొడుకు నుద్దేసింది. 'బాగానే ఉన్నాయిలే అమ్మా' చూడకుండానే సమాధానం ఇస్తున్న కొడుకును చూసి 'పిచ్చి సన్నాసి. కోపం వచ్చినట్లుంది. టెర్లిన్ కుట్టించలేదని!' లేచి బయటకు వచ్చింది. 'ఏదో! టెర్లిను కొనలేదని అలకా?' 'అలకా? అలకెందుకమ్మా? రేపటినించి మనం టెర్లిన్ల మీదేగా నడిచేది!' అంటూ తల్లి ముఖం చూసి నాలిక కరచుకోన్నాడు. 'అదేనమ్మా, రేపొ పెద్ద ఆఫీసరు ఆయితే మరి టెర్లిన్లేగా కట్టేది!' అంటున్న కొడుకును గర్వంగా చూచి తృప్తిగా నిట్టూర్చింది. 'హరి! దీపావళి దగ్గరకు వచ్చింది. మతాబాలు కట్టటం దేదేం?' ఏదో గుర్తుకు వచ్చి ఆగిపోయింది. 'ఎందుకులే అమ్మా డిస్కో. కొందాం. ఈసారి బజారంతా కొనేస్తాను, చూస్తూ ఉండు.' ఈల వేసుకుంటూ వెళ్ళిపోయాడు. రెండు రోజులు గడిచిపోయాయి. మర్నాడు ప్రొద్దువై లేస్తూ కొడుకు మంచంమీద లేకపోవటం చూసి ఉలిక్కిపెట్టింది. ఒక్క గెంతున దొడ్లోకి వచ్చింది 'హరి' అంటూ. 'చెప్పకుండా ఎక్కడకీ వెళ్ళడే!' మళ్ళి గదిలోకి వచ్చింది. హరి మంచం మీద రెప రెపలాడుతూ ఒక

కాగితం వలకరించింది. అప్పటికే గుండెడజ ప్రారంభమైంది. ఒణుకుతున్న చేతుల్లో తీసింది.

'అమ్మకి, నేను వెళ్తున్నాను. ఎక్కడకో అని కంగారుపడకు. నాన్న దగ్గరకు. కన్నతండ్రి దగ్గరకు వెళ్ళడం నేరం కాదనుకొంటాను. నువ్వు అనుమానించినట్లే రెండు నెలల క్రితం నాన్న కనబడ్డారు. కాలేటికి వచ్చారు. నాకు జ్ఞానం వచ్చాక ఎప్పుడూ చూడని నాన్నని చూడాలనిపించి వెళ్ళాను. కానీ నేను పూహించినంత క్రూరత్వం నాన్నలో కనబడలేదు. 'జ్ఞాపకం ఉన్నానా హరి!' అంటూ కళ్ళనీళ్లు తిరుగుతూ ప్రశ్నిస్తుంటే నాక్కూడా కళ్ళ నీళ్లు తిరిగాయి. నన్ను ఇంటికి తీసుకొని వెళ్ళారు. ఆ యింటో ఆయనొక్కరే. నా కంతా చెప్పారు. తను మనింటికి వచ్చిన సంగతి కూడా చెప్పారు. నువ్వు చాల పొరపాటు చేశావమ్మా. తప్ప లందిరు చేస్తారు. ఆంధ్రం ఇంచొంచం నిక్కునే వేరే ఉండవచ్చు. కానీ అన తప్ప దాను తెలుసుకొని కళ్ళాల్పడడకీ మన

ముందు ఒక చరణం కౌన్నామి
కానీ. కెంటుల రెలుకొంటే
నాలుగు కలండ్లయిస్తానన్నాడు!
సకేలని -



దగాపడిన తల్లి

హ్లా...హ్లా...హ్లా పిచ్చిగా నాళ్ళ కోరిక తీరకుండా.



అలోగ్య, అనాలోగ్య పరిస్థితులలో

లోధ

మహిళలు ఆధారపడునది అలోగ్య శాఖ్యములకు 70 సంవత్సరముల పూర్వీకమునుండి.



కేసరి కుటీరం
(ప్రైవేట్) లిమిటెడ్
హైదరాబాద్, మద్రాసు-14

పాతంబు, సిఠారామ జనరల్ షాపు (పబ్లిసిటీ) విజయవాడ-సికింద్రాబాద్-మద్యం. పంపించుట.

ఇంటికి రమ్మంటే ఎందుకు తిరస్కరించి వాపు? నాన్న ఉండి అనాధలుగా బ్రతకడం మనశేం ఖర్మ? నేను చేసిన ఈ పనికి నీవు కోపించుకుంటావని తెలుసు. కాని నిదానంగా ఆలోచించి చూడమూ. నేను చేసిన దాంట్లో తప్పేమిటి? లక్షాధికారులమయ్యిన మనం ఇలా కూటికి గుడ్లకు వెనుక ముందులు చూసుకోవలసిన ఖర్మ ఏమిటి? నీ మనసు మార్చుకొని నాన్నను మన్నించి, అమ్మా నాన్నల నీడను ఉండే అదృష్టం కలిగించమూ. జరిగినవన్నీ మరచిపో. నేను నాన్నతో దీపావళివాడు వస్తాను. మనింటికి వెళ్ళిపోదాం. నీతో చెప్పకుండా ఇంత సాహసం చేసిన నీ వాడిని మన్నించు.

హరి.

కళ్ళు తెరిచి చూచేసరికి నక్కంటి బొమ్మగారు ఆత్రంగా చూస్తూ 'అదేమిటి శకుంతలమ్మా! అలా పడిపోయావే? సాల వాడు పిలుస్తూంటే పలకకపోతే తొంగి చూశాను. పడిపోయి ఉన్నావు.' 'కళ్ళు తెరిగి' పడ్డాను. అంతే. ఏమిలేదు. నీ రసంగా లేచింది. తల తిరిగిపోతన్నది. కళ్ళు చెరువు లవుతుంటే 'ఎంత పనిచేశావు హరి! చిన్న పుటినుంచి పెంచి పెద్దవాడినిచేసిన నాకంటే నీ కంటికి ఇరవై ఏళ్ళు తరువాత కరబడ తండ్రివీరం ఇంత ప్రేమ ముంచు కొచ్చిందా! కాదురా. కాదు. తండ్రికంటే తండ్రి వెనుకనున్న లక్షలవీరం ప్రేమ ముంచుకొచ్చింది. చేసిన తప్పులు మర్చి పోవాలా! ఇది సువ్వు చెప్పినంత తేలికా! అంత తేలికా హరి! హూ... హతాత్తుగా దేవుడిలా చేలికందిన కొడుకు కనబడితే జయించారు. మీరే జయించారు. దబ్బుకీ లాంగనిదేదీ ఈ లోజుల్లో? హరి! రా బిడ్డ దబ్బుకు లొంగి కన్నతల్లికి ద్రోహం చేసి నీమడు దాని గర్వంగా చెప్పాను. కానీ... కానీ...నా బిడ్డా సామాన్యుడే. తండ్రిచేసిన తప్పులు, వెట్టివ బాధలు ఆయన దబ్బు ముందర తల్లిపడ్డ బాధలు గాలికిపోయాయి.'

దీపావళి. అవును. ఇవ్వాళే చీకటిని పారద్రోలి వెలుగును నింపే దీపావళి. కాని, తన బ్రతుకుతో మరింత చీకటిని నింపిన దీపావళి. మంచంనూదనుంచి లేవబోయి చేత కాక నీరసంగా మంచంనూద దిండుకాను కొని కూర్చుంది. రెండురోజులయింది తను కళ్ళు తెరిచి. యికా ఎందుకు తండ్రి, తనకీబ్రతుకు? ఇంకా ఏం చూసుకొని మొండిగా బ్రతకను? గుండెపట్టుకొని జారగిలవడింది. దీపాలు తోరణాలలాగా అమరుస్తున్నారు. వీధంతా పట్టవగలులా ప్రవాళిస్తోంది. ఈసాటికి కొడుకును చగ్గర కూర్చోబెట్టుకొని ఆగండుమంతా సొంతం చేసుకొని వెలిగిపోతుంటారు. కళ్ళు తెరిచి హరికి కుట్టించిన బట్టలు చేతిలోకి తీసుకొంది. కన్నీళ్ళు బొటబొట రాలి పర్లుమింపడాయి. ఏళ్ళు నిండిన కళ్ళకు అంతా సునకనుకగా కనిపిస్తూంటే 'హరి! ఈ అమ్మను నదలి ఎలా ఉన్నావు? నీ తండ్రిలా లక్షలు ఇవ్వలేక పోయా, అంతకుమించిన ప్రేమతో పెంచానే. అంతా ఎలా మర్చిపోయావు?' పిచ్చిగా బట్టలు తడుముతూ వెక్కి వెక్కి ఏడ్చింది. 'లేరు. ఎవ్వరూ లేరు. అంతా భ్రమ. కట్టుకొన్న భర్త ఏనాడో మోస గించాడు. నమ్మిన కొడుకు దగాచేసి వెళ్ళి పోయాడు. ఇంకా ఎవరికోసం? తీసుకు వెళ్ళడానికి వస్తాడట!' విరక్తిగా నవ్వింది. 'ఇంకా నేనెందుకురా? నీకీ కావల్సింది నీకు, ఆయనకు కావల్సింది ఆయనకు దొరికాయి. ఇక నేను...' 'కొత్త గుడ్డల్ని గుండెకు బత్తుకుంటూ నొప్పితో నిలవని లాడింది. కొత్త గుడ్డలతో కీవిగా తండ్రితో వారు దిగిన హరికి ఇంటిముందర అంత గుంపు ఉండటంతో ఒక్క ఉరుకున ఇంటికి వచ్చాడు. తనకు కుట్టించిన గుడ్డలు గుండె మీద వెట్టుకుని ప్రశాంతంగా నిదుర బోతున్న తల్లిని చూసి కొద్దు భారం పోయాడు.

వాటువాల చెల్లింపువై ట్రాన్సిస్టర్

వెల రు. 165/- (గ్యారంటీతో)
వెల రు. 5/- ఎంతున వెల్లించి, 3 బ్యాండ్ ఆల్ వరల్డ్ సార్జియల్ ట్రాన్సిస్టర్ సాందండ్రి ప్రతి గృహానికి స్వల్పమునకు సంపాదించు. వివరములకు నేడే వ్రాయండి

SHEBA SALES (23)
Roop Nagar, Delhi-7.

కావలెను

మా సాహిత్యసోటిం క్షే రణిదులు ఆముక్తి టకు ప్రతి వట్టణములోను కమిషన్ వద్ద తిన్నె ఏజంట్లు కావలెను మాకే ప్రచురించ బడు గైడ్లకు వివరములు కావలెను. అభిరుచి ఉన్నవారు మమ్ములను సంప్రదించండి

సుగుణా ఎంటర్ ప్రయిజెన్స్
(రిజిస్టర్డ్)
Opp. మేజిస్ట్రేట్ కోర్టు, కాకినాడ-1.